

**जिल्हा परिषदेतील रिक्त पदे भरण्याबाबतची
कार्यवाही करण्याकरिता वेळापत्रक.**

महाराष्ट्र शासन

ग्रामविकास व जलसंधारण विभाग,
शासन परिपत्रक क्र : एपीटी -२००६/प्र.क्र.४२५/आस्था-०८.
मंत्रालय, मुंबई- ४०० ०३२, दिनांक : २० मार्च, २००७.

परिपत्रक : राज्यातील जिल्हा परिषदांच्या अखत्यारीतील विविध विभागातील, विविध प्रवर्गातील तांत्रिक व अतांत्रिक रिक्त पदे भरण्याकरिता निश्चित कालमर्यादा विहित करण्याची बाब शासनाच्या विचाराधीन होती. त्यास अनुसरून पुढे दर्शविल्याप्रमाणे कार्यवाहीचे आदेश देण्यांत येत आहेत :-

- (१) जिल्हा परिषदांमधील भरतीसाठी लेखी परीक्षा विभागीय आयुक्त यांनी लेखी परीक्षेची प्रश्नपत्रिका निश्चित करून सर्व जिल्हा परिषद मुख्यालयांमध्ये एकाच दिवशी पार पाडावी.
- (२) जिल्हा परिषदांमधील परीक्षेचे वेळापत्रक परिशिष्ट "अ" मध्ये दर्शविण्यात आलेले आहे, त्याची काटेकोरपणे अंमलबजावणी करावी.
- (३) सेवायोजन कार्यालयातील जेष्ठतेनुसार यादी तसेच जिल्हा परिषदांमार्फत वर्तमानपत्रात जाहिरात देवून अर्ज मागविणे इत्यादी प्रक्रिया परीक्षेपूर्वी पार पाडण्यात यावी, भरती कार्यक्रम, पदनाम, पदसंख्या इत्यादी तपशील जाहिरातीच्या प्रतीसह शासनास न चुकता पाठविण्यांत यावा.
- (४) या भरतीसाठी खुल्या वर्गासाठी रुपये २५०/- व मागासवर्गीयांसाठी रुपये २००/- इतके सेवाशुल्क आकारण्यात यावे. ते भरती प्रक्रियेसाठी वापरण्यात यावे.
- (५) उपरोक्त अर्जाची छाननी करून संबंधित उमेदवारांना लेखी परीक्षेबाबत कळविण्याची प्रक्रिया पूर्ण करण्यांत यावी.
- (६) याबाबत वस्तुनिष्ठ पद्धतीची लेखी परीक्षा ७५ गुणांची घेण्यात यावी व २५ गुण हे सोबत जोडलेल्या परिशिष्ट "ब" मध्ये विहित केलेल्या मानकानुसार देण्यात यावे.
- (७) या लेखी परीक्षेनंतर अर्जदारास बोलावून त्याच्या मूळ प्रमाणपत्रांची एका पॅनलद्वारे पडताळणी करून गुणानुक्रमाने यादी करावी. ज्या निर्धारित रविवारी लेखी परीक्षा होईल, त्यानंतर तिसऱ्या दिवशी अंतिम निकाल प्रसिध्द करण्यात यावा.
- (८) निवडणूक वा नैसर्गिक आपत्ती या कारणांमुळे विहित दिवशी लेखी परीक्षा घेणे शक्य नसेल तर सोयीच्या रविवारी तशी परीक्षा घेण्यात यावी.
- (९) अंतिम निकाल प्रसिध्द केल्यानंतर नेमणूकीबाबतची कार्यवाही तात्काळ करण्यात यावी.
- (१०) भरती प्रक्रियेबाबत आवश्यक ती दक्षता घेण्याचे व संनियंत्रण करण्याचे काम उप आयुक्त (आस्थापना) यांचेमार्फत करावे. तसेच त्यांच्यामार्फत तक्रारींची चौकशी करून निराकरण तात्काळ करण्यात यावे.
- (११) शासन पत्र क्रमांक अपंग २००५/प्र.क्र.५५५/आस्था-०९, दिनांक २३ जानेवारी, २००७ अन्वये पाठविण्यांत आलेल्या जनहित रिट याचिका क्रमांक ७०/२००२ संदर्भातील मा.मुंबई उच्च न्यायालयाचा दिनांक २० डिसेंबर, २००६ चा न्यायनिर्णय व त्याबाबत महाधिकाऱ्यांचे दिनांक ११ जानेवारी, २००७ चे पत्र विचारात घेऊन भरती प्रक्रिया पार पाडण्यात यावी.

२. हे परिपत्रक शासनाच्या वेबसाईट www.maharashtra.gov.in वर उपलब्ध करण्यात आले असून, त्याचा संगणक संकेतांक २००७०३२०१५५२५४००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(प्रकाश हिल्कर)
उपसचिव, महाराष्ट्र शासन.

प्रत :

- १) सर्व विभागीय आयुक्त,
- २) सर्व जिल्हाधिकारी.
- ३) सर्व जिल्हा परिषदांचे मुख्य कार्यकारी अधिकारी.
- ४) शिक्षण संचालक, माध्यमिक व उच्च माध्यमिक, महाराष्ट्र राज्य, पुणे.
- ५) आयुक्त, आदिवासी विकास, नाशिक.
- ६) महालेखापाल, महाराष्ट्र (लेखा व अनुज्ञेयता), महाराष्ट्र-१/२, मुंबई / नागपूर.
- ७) महालेखापाल, महाराष्ट्र (लेखा परीक्षा), महाराष्ट्र-१/२, मुंबई / नागपूर.
- ८) सर्व जिल्हा समाज कल्याण अधिकारी.
- ९) सर्व जिल्हा सेवायोजन व स्वयंरोजगार मार्गदर्शन अधिकारी.
- १०) संबंधित जिल्हा प्रकल्प अधिकारी, एकात्मिक आदिवासी विकास प्रकल्प.
- ११) सर्व जिल्हा कोषागार अधिकारी.
- १२) सामान्य प्रशासन विभाग/ वित्त विभाग/ आदिवासी विकास विभाग/ सार्वजनिक आरोग्य विभाग/ सामाजिक न्याय विभाग/ रोजगार व स्वयंरोजगार विभाग/ सार्वजनिक बांधकाम विभाग/ कृषी व पदुम विभाग/ जलसंपदा विभाग/ शालेय शिक्षण विभाग/उच्च व तंत्र शिक्षण विभाग/ महिला व बाल कल्याण विभाग, मंत्रालय, मुंबई.
- १३) सर्व सह सचिव / उप सचिव, ग्राम विकास व जलसंधारण विभाग, मंत्रालय, मुंबई.
- १४) ग्राम विकास व जलसंधारण विभागातील सर्व कार्यासने.
- १५) निवड नस्ती, कार्यासन क्रमांक आस्था-०८, ग्राम विकास व जलसंधारण विभाग.

परिशिष्ट- "अ"

शासन परिपत्रक क्रमांक - एपीटी-२००६/प्र.क्र.४२५/आस्था-०८.

दिनांक - २० मार्च, २००७ चे सहपत्र.

वार व दिनांक	वेळ	पदनाम	वेळ	पदनाम
माहे मे, २००७				
पहिला रविवार दि. ०६ मे, २००७	सकाळी १०.०० ते ११.३० पर्यंत	वरिष्ठ सहाय्यक (लिपिक)	दुपारी २.०० ते ३.३० पर्यंत	कनिष्ठ सहाय्यक (लिपिक)
दुसरा रविवार दि. १३ मे, २००७	सकाळी १०.०० ते ११.३० पर्यंत	विस्तार अधिकारी (सांख्यिकी) / लघुलेखक	दुपारी २.०० ते ३.३० पर्यंत	कनिष्ठ लेखा अधिकारी, परिचर / पट्टीबंधक
तिसरा रविवार दि. २० मे, २००७	सकाळी १०.०० ते ११.३० पर्यंत	कनिष्ठ अभियंता	दुपारी २.०० ते ३.३० पर्यंत	जोडारी / कनिष्ठ यांत्रिकी / तारतंत्री / पर्यवेक्षिका (एकात्मिक बाल विकास सेवा योजना)
माहे जून-जुलै, २००७				
पहिला रविवार दि. ०३ जून, २००७	सकाळी १०.०० ते ११.३० पर्यंत	कंत्राटी ग्राम सेवक	दुपारी २.०० ते ३.३० पर्यंत	विस्तार अधिकारी (पंचायत)
दुसरा रविवार दि. १० जून, २००७	सकाळी १०.०० ते ११.३० पर्यंत	कृषी अधिकारी व विस्तार अधिकारी (कृषि)	दुपारी २.०० ते ३.३० पर्यंत	पशुधन पर्यवेक्षक / विस्तार अधिकारी (शिक्षण) (वर्ग-३, श्रेणी-२)
तिसरा रविवार दि. १७ जून, २००७	सकाळी १०.०० ते ११.३० पर्यंत	औषध निर्माता	दुपारी २.०० ते ३.३० पर्यंत	आरोग्य सेवक (पुरुष) आरोग्य सेवक (महिला)
चौथा रविवार दि. २४ जून, २००७	सकाळी १०.०० ते ११.३० पर्यंत	आरोग्य पर्यवेक्षक	दुपारी २.०० ते ३.३० पर्यंत	अवैद्यकीय पर्यवेक्षक
पहिला रविवार दि. ०१ जुलै, २००७	सकाळी १०.०० ते ११.३० पर्यंत	वरिष्ठ सहाय्यक (लेखा)	दुपारी २.०० ते ३.३० पर्यंत	कनिष्ठ सहाय्यक (लेखा)

परिशिष्ट- "ब"

शासन परिपत्रक क्रमांक : एपिटी-२००६/प्र.क्र.४२५/आस्था-०८.

दिनांक : २० मार्च, २००७ चे सहपत्र. :-

अ.क्र.	अर्हतेवर आधारित (२० गुण)		खेळ, वादविवाद स्पर्धा, सांस्कृतिक, एन.सी.सी. व इतर *	
	पात्रता	गुण	पात्रता	गुण
१	८० % च्या वर	२०	आंतरराष्ट्रीय स्तर / राष्ट्रीय स्तर	५
२	७१ % ते ८० %	१८	राज्य स्तर / आंतर महाविद्यालयीन स्तर	४
३	६१ % ते ७० %	१६		
४	५१ % ते ६० %	१४	जिल्हा स्तर	३
५	५० % व त्याहून कमी	१२	तालुका स्तर	२

* - जिल्हा व तालुका स्तरावरील खेळाडूंकरीता जिल्हा क्रिडा अधिकारी आणि आंतरमहाविद्यालयीन स्तरावरील खेळाडूंकरीता संबंधित मान्यताप्राप्त विद्यापिठाचे क्रिडा प्रमुख यांचे प्रमाणपत्र, तसेच शालेय शिक्षण व क्रिडा विभागाच्या शासन निर्णय क्रमांक राक्रिधो २००२/प्र.क्र.६८/क्रीयुसे २, दिनांक ३० एप्रिल, २००५ अन्वये आंतरराष्ट्रीय, राष्ट्रीय व राज्यस्तरीय खेळ, इत्यादींबाबत संचालक, क्रिडा व युवक सेवा, महाराष्ट्र राज्य, पुणे यांच्याकडून पडताळणीच्या अधीन राहून ग्राह्य धरण्यात यावे.